



काठेखोला गाउँपालिका

स्थानीय राजपत्र


खण्ड: ८

संख्या: १०

मिति: २०८२/०१/३१

भाग-२

काठेखोला गाउँपालिका


राजु थापा
अध्यक्ष

काठेखोला गाउँपालिकाको खानेपानी मुहान दर्ता सम्बन्धी कार्यविधि, २०८१

काठेखोला गाउँपालिकाको खानेपानी मुहान दर्ता सम्बन्धी कार्यविधि, २०८१


प्रस्तावना :

काठेखोला गाउँपालिकाबाट सञ्चालन हुने खानेपानी सम्बन्धी योजना तथा आयोजनाहरू सञ्चालन, मुहान सम्बन्धी विवादहरूको व्यवस्थापन तथा खानेपानी सम्बन्धी विविध कार्यक्रमहरू व्यवस्थित तवरले संचालन गर्न बान्छनीय भएकोले, काठेखोला गाउँपालिकाको खानेपानी तथा सरसफाई र स्वच्छता सम्बन्धि व्यवस्था गर्न बनेको ऐन, २०८१ को दफा ४४ तथा प्रशासकीय कार्यविधि व्यवस्थित गर्न बनेको ऐन, २०७९ को दफा ४ (१) ले दिएको अधिकार प्रयोग गरी काठेखोला गाउँकार्यपालिकाले यो कार्यविधि बनाई लागू गरेको छ ।

प्रारम्भिक

संक्षिप्त नाम र प्रारम्भ :

१. यो कार्यविधिको नाम काठेखोला गाउँपालिकाको खानेपानी मुहान दर्ता सम्बन्धी कार्यविधि, २०८१ रहने छ । यो कार्यविधि कार्यपालिका बैठकमा निर्णयभै राजपत्रमा प्रकाशित मिति देखि लागू हुनेछ ।
२. परिभाषा : विषय वा प्रसङ्गले अर्को अर्थ नलागेमा यस कार्य विधिमा
 - (क) “कार्यविधि” भन्नाले काठेखोला गाउँपालिकाको खानेपानी मुहान दर्ता सम्बन्धी कार्यविधि, २०८१ लाई सम्झनु पर्दछ ।
 - (ख) “खानेपानी” भन्नाले घरेलु तथा औद्योगिक उपभोगका लागि आपूर्ति गरिने खानेपानीलाई सम्झनु पर्दछ ।
 - (ग) “मुहान” भन्नाले नदि, नाला, खोला, धारो, आदिको पानी उम्रने वा निस्कने ठाउँ, मुललाई सम्झनु पर्दछ ।
 - (घ) “श्रोत” भु-सतह वा भूमिगत रुपमा रहेको खानेपानीको स्रोतलाई सम्झनु पर्दछ ।
 - (ङ) “संरचना” भन्नाले स्रोतबाट खानेपानी जम्मा गर्न नियन्त्रण गर्न, शुद्धिकरण गर्न वा वितरण गर्न बनाइएको जलाशय र सो जलाशयले चर्चेको क्षेत्र सम्झनुपर्दछ र सो शब्दले त्यस्तै उद्देश्यले बनाईएका पानी ट्याङ्की, पाईप लाईन, निकास, धारा वा त्यस्तै प्रकारका अन्य संरचनालाई समेत जनाउदछ ।
 - (च) “सर्वेक्षण” भन्नाले संरचना निर्माण गर्दा पर्ने वातावरणीय असर, स्रोतबाट उद्योग तथा वितरण गर्न सकिने खानेपानीबाट लाभान्वित हुनेको संख्या लगायत आर्थिक तथा प्राविधिक तथ्यहरू समेतको विश्लेषण गरी विस्तृत रुपबाट तय गरिएको अन्वेषण, संभाव्यता अध्ययन र तत् सम्बन्धी विस्तृत ईन्जिनियरिङ डिजाइन समेतको कार्य सम्झनु पर्छ ।


राजु थापा
अध्यक्ष

७३१

(छ) "परियोजना" भन्नाले अनुमति प्राप्त व्यक्तिले संचालन गर्ने खानेपानी परियोजना सम्झनु पर्छ र सो शब्दले कार्यविधिमा व्यवस्था भए बमोजिम यस गाउँपालिका, विभिन्न संघ संस्था-समिति वा नेपाल सरकार-गैह्र सरकारी संघ संस्थाले उपभोक्ता समितिलाई हस्तान्तरण गरेको परियोजना वा उपभोक्ता समिति/संस्थाले आफै विकास गरी सञ्चालन गरेको परियोजना समेतलाई जनाउँदछ ।

(ज) "समिति" भन्नाले यस कार्यविधि बमोजिम दर्ता हुने मुहान दर्ता उपभोक्ता समितिलाई सम्झनु पर्छ ।

(झ) "पानी आपूर्तिकर्ता" भन्नाले यस कार्यविधि बमोजिम उपभोक्ता समिति, संस्था वा अनुमतीपत्र प्राप्त व्यक्तिलाई सम्झनु पर्छ ।

(ञ) "सेवा" भन्नाले पानी आपूर्तिकर्ताले उपभोक्तालाई उपलब्ध गराएको खानेपानी सेवा सम्झनु पर्छ ।

(ट) "उपभोक्ता" भन्नाले पानी आपूर्तिकर्ताले उपलब्ध गराएको सेवा उपभोग गर्ने व्यक्ति वा निकायलाई सम्झनु पर्छ ।

(ठ) "सेवा शुल्क" भन्नाले सेवा उपभोग गरे बापत उपभोक्ताले पानी आपूर्तिकर्तालाई बुझाउनु पर्ने सेवा शुल्क सम्झनु पर्छ र सो शब्दले विलम्ब शुल्क समेतलाई जनाउँदछ ।

(ड) "निरिक्षक" भन्नाले कार्यविधिमा व्यवस्था भए बमोजिम तोकिएको खानेपानी निरीक्षकलाई सम्झनु पर्छ ।

(ढ) "अध्यक्ष" भन्नाले गाउँपालिकाको निर्वाचित अध्यक्षलाई सम्झनु पर्छ ।

(ण) "प्रमुख प्रशासकीय अधिकृत" भन्नाले गाउँपालिकाको प्रमुख प्रशासकीय अधिकृतलाई सम्झनु पर्छ ।

३. मुहान दर्ताको उपभोक्ता समिति, संस्थाको संगठन

(क) सामुहिक लाभको लागि परियोजनाको विकास तथा सञ्चालन गरी त्यसबाट लाभान्वित हुन चाहने व्यक्तिहरूले मुहान दर्ता उपभोक्ता समिति, वा संस्था गठन गर्न सक्ने छन् ।

४. उपभोक्ता समिति/संस्थाको विधान:

(१) उपभोक्ता समिति/संस्थाको एउटा विधान हुनेछ ।

(२) उपदफा (१) बमोजिमको विधानमा देहायका कुराहरू खुलाईएको हुनुपर्ने छ ।

(क) उद्देश्य तथा कार्यक्षेत्र

(ख) सदस्यताको लागि योग्यता

(ग) सदस्यता शुल्क र सदस्यता प्रदान गर्ने विधि

(घ) सदस्यताको लागि अयोग्यता

(ड) साधारण सभाको गठन

(च) साधारण सभाको अधिवेशन

७३१

राजू थापा
अध्यक्ष

- ~~१२४~~
- (छ) साधारण सभाको काम, कर्तव्य र अधिकार
 - (ज) कार्य समितिको गठन
 - (झ) कार्यसमितिको बैठक
 - (ञ) कार्य समितिको काम, कर्तव्य र अधिकार
 - (ट) पदाधिकारीहरुको काम, कर्तव्य र अधिकार
 - (ठ) निर्वाचन सम्बन्धी व्यवस्था
 - (ड) अविश्वासको प्रस्ताव
 - (ढ) आर्थिक स्रोत
 - (ण) चल अचल सम्पतिको विवरण
 - (त) कोष
 - (थ) लेखापरिक्षण
 - (द) विधान संशोधन
 - (ध) नियम/कार्यविधी बनाउन सक्ने कुरा
 - (न) अन्य आवश्यक कुराहरु

५. उपभोक्ता समिति-संस्था तथा मुहान दर्ता गर्न दरखास्त दिनुपर्ने:

उपभोक्ता समिति-संस्था तथा मुहानको दर्ता गर्न चाहने व्यक्तिले एक हजार रुपैयाँ दस्तुर सहित अनुसूची-१ बमोजिम गाउँपालिका समक्ष दरखास्त दिनु पर्नेछ ।

६. मुहान दर्ता उपभोक्ता समिति/संस्थाको दर्ता:

(१) दफा ५ बमोजिम मुहान दर्ता उपभोक्ता/संस्थाले गाउँपालिकामा निवेदन सहितको आवश्यक कागजात पेश गरेमा मुहान दर्ताको हकदावीको लागि ३५ दिने सूचना प्रकाशित गरि ३५ दिन भित्र हकदावी नपरेमा मुहान दर्ता प्रकृया अघि बढाउन सकिनेछ ।

(२) उपदफा १ बमोजिम सम्पूर्ण प्रकृया पुरा भइसके पछि मुहान दर्ता उपभोक्ता समिति/संस्थाको विकास गर्न प्रस्तावित गरेको परियोजना आर्थिक तथा प्राविधिक दृष्टिकोण समेतबाट गर्न उपयुक्त भए नभएको जाँचबुझ गरि सो सम्बन्धमा सम्बन्धित निकायसँग परामर्श समेत गर्दा परियोजना विकास गर्न उपयुक्त देखिएमा मुहान दर्ता व्यवस्थापन तथा विवाद निरूपण समितिको सिफारिसमा प्रमुख प्रशासकीय अधिकृतले मुहान दर्ता गरी दरखास्तवाला लाई अनुसूची २ बमोजिमको उपभोक्ता समिति/संस्थालाई दर्ता प्रमाणपत्र दिनुपर्नेछ ।

(३) उपदफा १ बमोजिम जाँचबुझ तथा परामर्श गर्दा उपभोक्ता समिति/संस्था दर्ता गर्न नमिल्ने भएमा मुहान दर्ता व्यवस्थापन तथा विवाद निरूपण समितिले त्यसको कारण सहितको जानकारी दरखास्तवाला लाई दिनु पर्नेछ ।

७. दोहोरो उपभोक्ता समिति/संस्था दर्ता नगरिने:

कुनै स्रोतको उपभोग गर्न कुनै उपभोक्ता समिति/संस्था दर्ता भई सकेपछि त्यस्तो उपभोक्ता समिति/संस्थाले उपभोग गर्ने पानीको परिमाणमा कटौति हुने गरी सोही समिति/संस्थाको कार्यक्षेत्र भित्र अर्को उपभोक्ता समिति/संस्था दर्ता गरिने छैन ।

८. स्रोतको पानीमा उपभोक्ता समिति/संस्थाको अधिकार कायम रहने:

(१) दफा ६ बमोजिम उपभोक्ता समिति/संस्था दर्ता भएपछि उपभोक्ता समिति/संस्थाले उपभोग गर्ने तोकिएको हद सम्मको परिमाण बराबर पानीको स्रोतमा उपभोक्ता समिति / संस्थाको अधिकार कायम रहने छ ।

(२) यो कार्यविधि प्रारम्भ हुनु अघि नेपाल सरकार, प्रदेश सरकार तथा गैह्रसरकारी संघ संस्थाले विकास गरेको खानेपानी परियोजना संचालन गर्न उपभोक्ता समिति/संस्थालाई हस्तान्तरण गरेको भए त्यस्ता उपभोक्ता समिति/संस्थाले उपयोग गर्ने हद सम्मको परिमाण बराबरको पानीको स्रोतमा त्यस्ता उपभोक्ता समिति/संस्थाको अधिकार कायम रहनेछ ।

९. नेपाल सरकार/प्रदेश सरकार/संघ संस्था/गाउँपालिकाले विकास गरेको परियोजना संचालन गर्ने उपभोक्ता समिति/संस्थाको गठन र मुहान दर्ता:

(१) गाउँपालिकाले कार्यविधिको दफा ११ बमोजिम कुनै परियोजना उपभोक्ता समिति/संस्था मार्फत संचालन गराउन चाहेमा त्यस्तो परियोजना संचालन गर्न चाहने व्यक्तिहरूले दफा ३ बमोजिम उपभोक्ता समिति/संस्था गठन गरी दफा ५ बमोजिम दर्ता गराउनु पर्नेछ ।

(२) उपदफा (२) बमोजिम उपभोक्ता समिति/संस्था दर्ता गर्ने सम्बन्धमा अध्यक्ष समक्ष दरखास्त दिदा नेपाल सरकार/प्रदेश सरकार/संघ संस्था/गाउँपालिकाले त्यस्तो उपभोक्ता समिति/संस्थालाई परियोजना संचालन गर्ने विषयमा दिएको पत्र समेत संलग्न गर्नु पर्नेछ ।

अनुमतिपत्र सम्बन्धी व्यवस्था

१०. सर्वेक्षण अनुमतिपत्रको लागि दरखास्त दिनुपर्ने:

(१) कुनै स्रोतको सर्वेक्षण गर्न चाहने व्यक्ति वा गैह्र सरकारी संघ संस्थाले अनुमतिपत्रको लागि एक हजार रुपैयाँ दस्तुर सहित अनुसूची-३ बमोजिमको ढाँचामा अध्यक्ष समक्ष दरखास्त दिनु पर्नेछ ।

(२) उपदफा (१) बमोजिम दरखास्त प्राप्त भएमा अध्यक्षले सो सम्बन्धमा आवश्यक जाँचबुझ गर्नेछ र त्यसरी जाँचबुझ गर्दा थप कागजातको माग गर्नुपर्ने देखिएमा दरखास्त परेको मितिले १५ दिन भित्र दरखास्तवालालाई सो कुराको सूचना दिनु पर्नेछ ।

(३) उपदफा (२) बमोजिम अध्यक्षले दिएको सूचना बमोजिम दरखास्तवालाले थप कागजात पेश गरेको मितिलाई नै दरखास्त पेश गरेको मिति मानिनेछ ।

राजू थापा
अध्यक्ष

११. सर्वेक्षण अनुमति दिनुपर्ने:

दफा १० बमोजिम प्राप्त हुन आएको दरखास्त र सो साथ संलग्न कागजात जाँचबुझ गर्दा दरखास्तवालालाई सर्वेक्षण अनुमति पत्र दिन उपयुक्त देखिएमा गाउँपालिकाले अनुसूची ४ बमोजिमको ढाँचामा स्रोत सर्वेक्षण अनुमतिपत्र दिनु पर्नेछ ।

१२. मुहान दर्ता अनुमतिपत्रको नविकरण:

(१) कार्यविधि बमोजिम मुहान दर्ता अनुमतिपत्रको अवधि प्रत्येक वर्षको असार मसान्त भित्र अनुमतिपत्र नविकरणको लागि पाँच सय रुपैया दस्तुर सहित गाउँपालिका समक्ष निवेदन दिनुपर्नेछ ।

(२) उपदफा (१) बमोजिम अनुमतिपत्र नविकरण नगरेमा त्यसको मनासिव कारण खुलाई अनुमतिपत्र बहाल रहने अवधि समाप्त भएको मितिले पैतिस दिनभित्र अनुमतिपत्र प्राप्त व्यक्ति/उपभोक्ता समिति/संघ संस्थाले समिति समक्ष निवेदन दिन सक्नेछ । र यसरी दिएको निवेदन उपर जाँचबुझ गर्दा व्यहोरा मनासिव देखिएमा मुहान दर्ता व्यवस्थापन तथा विवाद निरूपण समितिको सिफारिसमा अनुमतिपत्र नविकरण गर्न सकिनेछ ।

१३. अनुमतिपत्रमा संशोधन गर्नु परेमा:

(१) अनुमतिपत्र प्राप्त व्यक्ति/उपभोक्ता समिति/संघ संस्थाले आफुले पाएको अनुमतिपत्रमा उल्लेखित कुनै कुरा संशोधन गर्न चाहेमा गाउँपालिका समक्ष निवेदन दिन सक्नेछ ।

(२) उपदफा (१) बमोजिम निवेदन परेमा गाउँपालिकाले सो सम्बन्धमा आवश्यक जाँचबुझ गर्नेछ र त्यसरी जाँचबुझ गर्दा व्यहोरा मनासिव देखेमा अनुमतिपत्रमा संशोधन गरी दिनेछ ।

१४. स्रोत उपयोग गरे बापत बुझाउनुपर्ने शुल्क:

अनुमतिपत्र प्राप्त व्यक्ति/उपभोक्ता समिति/संघ संस्थाले स्रोतको उपयोग गरे बापत प्रत्येक वर्ष गाउँपालिकालाई एक हजार रुपैयाँ शुल्क बुझाउनु पर्नेछ ।

मुहान दर्ताको व्यवस्थापन तथा विवाद समाधान

१५. मुहान दर्ता व्यवस्थापन तथा विवाद निरूपण समिति:

(१) उपभोक्ता समिति/संस्थाले विकास तथा संचालन गर्ने परियोजनाको स्रोत उपयोग सम्बन्धमा कुनै विवाद उत्पन्न भए त्यस्तो विवाद समाधानको लागि देहाय बमोजिमका अध्यक्ष तथा सदस्यहरु भएको एक मुहान दर्ता व्यवस्थापन तथा विवाद निरूपण विवाद निरूपण समिति हुनेछ ।

(क) गाउँपालिका अध्यक्ष - अध्यक्ष

(ख) गाउँपालिका उपाध्यक्ष - सदस्य

(ग) सम्बन्धित वडाको वडा अध्यक्ष - सदस्य

राजू थापा
अध्यक्ष

- ~~१३~~
- (घ) प्रमुख प्रशासकीय अधिकृत - सदस्य
(ङ) जलस्रोत हेर्ने शाखाको प्रमुख - सदस्य सचिव
(२) उपदफा (१) बमोजिमको जानकारी लिई सकेपछि स्रोत उपयोग विवाद निरूपण समितिले स्रोतको उपयोग सम्बन्धमा परेको उजुरी छानविन गरी आवश्यक निर्णय गर्ने ।

संरचनाको सुरक्षा र र्ममत संभार

१६. गुणस्तर कायम राख्नुपर्ने:

गाउँपालिकाले कार्यविधि बमोजिम खानेपानीको लागि निर्धारण गरेको गुणस्तर पानी आपूर्तिकर्ताले उपभोक्तालाई उपलब्ध गराउने खानेपानीमा गुणस्तर कायम राख्नुपर्नेछ ।

१७. स्रोतलाई प्रदुषित बनाउन नहुने:

पानी आपूर्तिकर्ता/उपभोक्ता समितिले मुहान प्रदुषण हुने गरी संरचनाको निर्माण गर्न वा अन्य कुनै प्रकारको कार्यहरू गर्न हुदैन ।

१८. वातावरणमा उल्लेखनीय प्रतिकुल असर पार्न नहुने:

पानी आपूर्तिकर्ताले वातावरणमा उल्लेखनीय प्रतिकुल असर गर्ने गरी संरचनाको निर्माण गर्न तथा अन्य कुनै प्रकारको कार्यहरू गर्नु हुदैन ।

सेवा उपयोग सम्बन्धी व्यवस्था

१९. सेवा उपलब्ध गराउने आधारहरू:

(१) पानी आपूर्तिकर्ताले सेवा उपलब्ध गराउँदा देहायका विषयलाई आधार बनाउनेछ ।

(क) भौगोलिक स्थिति

(ख) जनसंख्या

(ग) स्रोतमा उपलब्ध हुन सक्ने पानीको परिमाण

(घ) संरचनाको क्षमता

(ङ) अन्य प्राविधिक कुराहरू

२०. सेवा उपयोग गर्न प्राथमिकता दिने:

(१) पानी आपूर्तिकर्ताले देहाय बमोजिम निर्धारित आधारहरूको अधिनमा रहि देहायका उपभोक्तालाई सेवा उपयोग गर्न प्राथमिकता दिनेछ ।

(क) स्वास्थ्य चौकी, अनाथालय, वृद्धाश्रम,

(ख) बाढी, आगलागी, महामारी रोग व्याधी फैलिई वा त्यस्तै अन्य कुनै प्राकृतिक वा दैवी प्रकोपको कारणले अस्थायी रूपमा खडा गरिएको शिविर,

~~१३~~
राजु थापा
अध्यक्ष

(ग) विद्यालय, छात्रावास वा सरकारी कार्यालय तथा त्यस्तो कार्यालयको कर्मचारीको
आवास गृह,

(घ) सर्वसाधारण नागरिकको आवास गृह,

(ङ) अत्यन्त जरुरी सार्वजनिक महत्वको निर्माण कार्य,

(च) उद्योग तथा कलकारखाना भए त्यस्तो उद्योग र कारखानामा काम गर्ने कामदारहरु
।

(२) उपदफा (१) मा देखिएका बाहेक सेवा उपलब्ध गराउने प्राथमिकताको क्रम निर्धारण
गर्दा पानी आपूर्तिकर्ताले सम्बन्धित गाउँपालिकासँग आवश्यक परामर्श गर्नु पर्नेछ ।

२१. शर्तहरु तोक्ने:

(१) पानी आपूर्तिकर्ताले उपभोक्तालाई सेवा उपलब्ध गराउँदा कार्यविधि बमोजिम नेपाल
सरकार/प्रदेश सरकार / गैर सरकारी संस्थाहरुले हस्तान्तरण गरेको परियोजना भए
परियोजना हस्तान्तरण गर्दा नेपाल सरकार तथा गाउँपालिकाले तोकेको शर्तहरु विपरित
नहुने गरी आवश्यक शर्तहरु तोक्न सक्नेछ ।

विविध

२२. निरिक्षक सम्बन्धि व्यवस्था:

(१) परियोजनाको निरिक्षण गर्न गाउँपालिकाले जलस्रोत शाखा हेर्ने प्राविधिकलाई निरिक्षक
तोक्न सक्नेछ ।

(२) उपदफा (१) बमोजिम तोकिएको निरिक्षकले मुहानको समय समयमा निरिक्षण गरी
देहायका विषयहरुमा व्यक्ति / उपभोक्ता समितिलाई आवश्यक आदेश तथा निर्देशन दिई
सो को जानकारी गाउँपालिकालाई दिनु पर्नेछ ।

२३. अनुसूचीमा हेरफेर:

गाउँपालिकाले स्थानिय राजपत्रमा सूचना प्रकाशन गरी यस कार्यविधिको अनुसूचीमा
आवश्यकता अनुसार हेरफेर गर्न सक्नेछ ।

राजु थापा
अध्यक्ष

अनुसूची - १

(दफा ५ सँग सम्बन्धित)

मुहान दर्ता उपभोक्ता समिति/संस्था दर्ताको लागि दिईने दरखास्त

श्रीमान् अध्यक्ष ज्यू

काठेखोला गाउँपालिका, बागलुङ

मुहान दर्ता उपभोक्ता समिति/संस्थाले देहायका कुराहरु खुलाई यो दरखास्त पेश गरेको छु ।

- (१) उपभोक्ता समिति/संस्था/मुहानको नाम र ठेगाना:
- (२) उपभोक्ता समिति/संस्था/मुहान दर्ताको उद्देश्य:
- (३) स्रोत/मुहान रहेको प्रदेश, जिल्ला, गाउँपालिका... वडा नं..... टोल
- (४) उपभोग गर्ने पानीको परिमाण:
- (५) परियोजना शुरू गर्न लाग्ने समय:
- (६) परियोजना सम्पन्न गर्दा लाग्ने जाने अनुमानित खर्च:
- (७) नेपाल सरकार/प्रदेश सरकार/गाउँपालिका/ गैह्रसरकारी संस्थाले विकास गरी संचालन एवं हस्तान्तरण गर्ने परियोजना भए सो परियोजनाको नाम र तत् सम्बन्धि विवरण:
- (८) दरखास्त साथ पेश गर्नुपर्ने कागजातहरु:
 - (क) परियोजना सम्बन्धि विस्तृत विवरण उल्लेख भएको कागजात ।
 - (ख) परियोजनाको लागि कुनै समिति/संस्थाबाट आर्थिक सहायता व्यहोरिने भए सो सम्बन्धमा त्यस्ता समिति/संस्थाले व्यक्त गरेको प्रतिबद्धता र तत् कागजात:

गाउँपालिकाले भर्नुपर्ने

यस गाउँपालिका अन्तर्गत वडा नं मा संचालन हुने उल्लेखित परियोजनाको लागि गठन हुन लागेको मुहान दर्ता / उपभोक्ता समिति/संस्था दर्ता हुन उपयुक्त देखिएकाले सिफारिस गरिन्छ । साथै उल्लेखित परियोजना संचालनको लागि आवश्यक मर्मत र संभारको कार्यहरुमा यस गाउँपालिकाको तर्फबाट पूर्ण सहयोग हुने व्यहोरा जानकारी गराईन्छ ।
सिफारिस गर्ने पदाधिकारीको

सही :

नाम :

पद :

मिति :

गाउँपालिकाको छाप :

राजू थापा
अध्यक्ष

अनुसूची - २

(दफा ६ को उपदफा (२) सँग सम्बन्धित)

मुहान दर्ता उपभोक्ता समिति/संस्थाको दर्ता प्रमाणपत्र

महाशय,

तपाईंले मिति मा दिएको दरखास्त बमोजिम यस गाउँकार्यपालिकाको मिति को निर्णय बमोजिम मुहान दर्ता उपभोक्ता समिति/संस्था दर्ता गरी यो प्रमाण पत्र दिइएको छ ।

उपभोक्ता समिति / संस्थाको नाम र ठेगाना :

उपभोक्ता समिति/संस्थाको उद्देश्य :

उपभोक्ता समिति/संस्थाले संचालन गर्ने परियोजनाको नाम :

परियोजना स्रोत :

स्रोत रहेको : प्रदेश जिल्ला गाउँपालिका वडा नं.....टोल.....

उपभोग गर्न पाउने पानीको परिमाण :

उपभोक्ता समिति/संस्थाको कार्यक्षेत्र :

परियोजना शुरु गर्नुपर्ने अवधि :

उपभोक्ता समिति/संस्थाले पालना गर्नुपर्ने शर्तहरू :

क)

ख)

ग)

घ)

प्रमाणपत्र दिने अधिकारीको :


सही :

नाम :

पद : प्रमुख प्रशासकीय अधिकृत

मिति :

गाउँपालिकाको छाप :


राजु थापा
अध्यक्ष

अनुसूची - ३

(दफा १० को उपदफा (१) सँग सम्बन्धित)
स्रोत सर्वेक्षण गर्ने अनुमतिको लागि दिईने दरखास्त

खानेपानीको स्रोत सर्वेक्षण गर्न अनुमतिपत्रको लागि देहायका कुराहरु खुलाई यो दरखास्त गरेको छु ।

- (१) व्यक्ति वा संगठन समिति/संस्थाको नाम र ठेगाना:
- (२) उद्देश्य:
- (३) सर्वेक्षण गर्न चाहेको स्रोतको नाम:
- (४) स्रोत रहेको: प्रदेश..... जिल्ला गाउँपालिका वडा नं.....
- (५) सर्वेक्षण गर्दा लाग्ने अवधि:
- (६) अन्य विवरण:
 - (क) स्रोत सर्वेक्षण सम्बन्धमा आर्थिक, प्राविधिक र वातावरणीय मुल्याङ्कन सम्बन्धि प्रतिवेदन ।
 - (ख) स्रोत सर्वेक्षण गरिने संस्थाको नक्सा ।
 - (ग) संगठित समिति/संस्था भएको सो समिति/संस्थाको विधानको एक प्रति ।
 - (घ) आवश्यक अन्य कागजात ।

माथि लेखिएको व्यहोरा ठिक साँचो छ । झुटो ठहरे कानून बमोजिम सहुँला बुझाउँला । संगठित समिति/संस्था भए त्यस्तो समिति/संस्थाको छाप :

दरखास्त दिनेको :


सहि :

नाम :

ठेगाना :

मिति :

समिति/संस्थाको छाप :


राजु थापा
अध्यक्ष

आज्ञाले,
चूर्ण बहादुर कार्की
प्रमुख प्रशासकीय अधिकृत